

ആമിയുടെ വായനാ വിശേഷങ്ങൾ



കുട്ടികളെല്ലാവരും വരിവരിയായി ലൈബ്രറിയിലേക്ക് നടന്നു. നല്ല സന്തോഷത്തിലാണ് ആമി. വായനയെന്നാൽ ആമിക്ക് ഹരമാണ്. യാത്രയിൽ പ്രകൃതിഭംഗി ആസ്വദിക്കുന്നതും സ്ഥലങ്ങൾ കാണുന്നതും പുസ്തകങ്ങൾ വായിക്കുന്നതും ആമിയെ ഉൻമേഷത്തിലാക്കുന്നു. ഒരു തുണ്ടു കടലാസിൽ പോലും അവൾ പലതും എഴുതിക്കുറിച്ചിടും.

ലൈബ്രറിയിൽ കുട്ടികൾ ബഹളത്തി

ലാണ്. ആമി തനിക്കായി പുസ്തകങ്ങൾ തിരഞ്ഞു. അപ്പോഴാണ് അവളുടെ കൈയിൽ ഒരു പുസ്തകം തടഞ്ഞത്. 'ഒരു കുടയും കുഞ്ഞുപെങ്ങളും'. മുട്ടത്തുവർക്കിയുടെ നോവലാണ്. ബെല്ലടിക്കുന്നതിന് മുമ്പ് വായിച്ചു തീർക്കണം. അവൾ ബഹളമില്ലാത്ത ഒരു മുലയിൽ ചെന്നിരുന്ന് വായിക്കാൻ തുടങ്ങി.

കൈയിലുള്ള പുസ്തകം മാഷ് വലിച്ചു പിടിച്ചപ്പോഴാണ് അവൾ എല്ലാവരും



പോയ കാര്യം അറിഞ്ഞത്.

“ഇതെനിക്ക് വീട്ടിലേക്ക് കൊണ്ടുപോകാമോ.. നാളെ കൊണ്ടു വരാം.

വീട്ടിലേക്ക് തരാൻ കഴിയില്ല. നാളെ വന്ന് വായിക്കാമല്ലോ..”

അങ്ങനെ പിറ്റേന്ന് ഉച്ച ഭക്ഷണം കഴിച്ച ഉടനെ അവൾ ലൈബ്രറിയിലേക്കോടി. എത്ര തപ്പിയിട്ടും അത് കിട്ടിയില്ല. അത് വായിച്ചിട്ട് തന്നെ കാര്യം. അവൾ ഉറപ്പിച്ചു. അങ്ങനെ സ്കൂൾ വിട്ട് ടൗണിലേക്കുള്ള ലൈബ്രറിയിലേക്ക് പോയി. പുസ്തകം വാങ്ങാൻ നൂറ്റമ്പത് രൂപ വേണം. അവൾക്ക് ടൗണിലെ വായനശാല ഓർമ്മ വന്നത്.

അഞ്ച് മണിക്ക് മുമ്പ് വായനശാല അടക്കും. അതിന് മുമ്പ് തന്നെ അവൾ ഓടിക്കിട്ടെത്തി. ആമിയും അപ്പൂണ്ണിയേട്ടനും മൽസരിച്ച് പുസ്തകം തപ്പി. അവസാനം രജിസ്റ്ററിൽ നോക്കിയപ്പോൾ മനു കൊണ്ടുപോയിരിക്കുന്നു. വൈകി വീട്ടിലെത്തിയ ആമിയെ അമ്മ ഒത്തിരി വഴക്കു പറഞ്ഞു. പിറ്റേന്ന് ക്ലാസിൽ ആമി നിരാശയലായിരുന്നു.

അനാഥയായി വളർന്ന ബേബിയും ലില്ലിയും, മഴയിൽ പുളളിക്കൂട ചൂടിവരുന്ന

ഗ്രേസി.. അങ്ങനെയങ്ങനെ ആ പുസ്തകത്തിലെ കഥാപാത്രങ്ങൾ അവളുടെ കുഞ്ഞുമനസ്സിലൂടെ ഒഴുകി. അപ്പോഴാണ് ക്ലാസ് ടീച്ചർ വന്നത്. മിനിയാന് കിസ് മൽസരം നടത്തിയില്ലേ.. അതിൽ രണ്ടാം സ്ഥാനം ആമിക്കല്ലേ കിട്ടിയത്.

ഇതാ ചെറിയ സമ്മാനം. അവളത് വാങ്ങി ബാഗിൽ വെച്ചു. വീട്ടിലേക്ക് പോകുമ്പോൾ വഴി മനുവിനെ കണ്ടു. അവനോട് പുസ്തകം ചോദിച്ചയുടനെ അവൻ പുസ്തകമെടുത്ത് കൊടുത്തു. ഇതിന്റെ ബാക്കിയെ വിടെ? അവൾ ചോദിച്ചു. അത് അനിയൻ കീറി. അതുകേട്ട് അവൾ നിരാശയായി. മുഴുവൻ ഇല്ലാതെ എനിക്കു വേണ്ട. അവൾ ആ പുസ്തകം വാങ്ങിയില്ല.

അങ്ങനെ വീട്ടിലെത്തിയപ്പോൾ തനിക്ക് കിട്ടിയ സമ്മാനം ആപ്ലാദത്തോടെ തുറന്നു നോക്കി.

‘ഒരു കൂടയും കുഞ്ഞു പെങ്ങളും’ എന്ന പുസ്തകമായിരുന്നു അവൾക്ക് സമ്മാനമായി കിട്ടിയത്. അതുകണ്ട് അവൾ സന്തോഷം കൊണ്ട് തുള്ളിച്ചാടി.

